

## उत्तर हरियाणा बिजली वितरण निगम

### प्रेस नोट

चंडीगढ़, 22 फरवरी - उपभोक्ताओं को सुचारू एवं निर्बाध बिजली उपलब्ध करवाने के उद्देश्य से उत्तर हरियाणा बिजली वितरण निगम ने जिला सोनीपत के गांव नाहरा में नए 33 के.वी. सब-स्टेशन का निर्माण कर उसे चालू कर दिया है। इस सब स्टेशन के निर्माण से चार गांवों के उपभोक्ता लाभान्वित होंगे।

यह जानकारी देते हुए निगम के प्रवक्ता ने आज यहां बताया कि बिजली सप्लाई को और बेहतर करने के लिए निगम द्वारा 3 करोड़ 10 लाख रुपए की लागत से बनाए गए इस सब स्टेशन में 10 एमवीए का एक ट्रांसफार्मर लगाया गया है। इस सब स्टेशन के निर्माण से गांव नाहरा, हलालपुर, माजरा व कतलुपुर के उपभोक्ताओं को लाभ मिलेगा।

उन्होंने बताया कि इन सभी क्षेत्रों के उपभोक्ताओं को अब लो वोल्टेज जैसी समस्याओं का सामना नहीं करना पड़ेगा तथा बिजली सप्लाई की विश्वसनीयता एवं निरंतरता में सुधार होगा। प्रदेश में वर्तमान मांग को देखते हुए पर्याप्त बिजली उपलब्ध है। इसके अतिरिक्त उपभोक्ताओं को तय अवधि से अधिक बिजली उपलब्ध करवाई जा रही है। निगम अपने उपभोक्ताओं को पर्याप्त एवं गुणात्मक बिजली उपलब्ध करवाने के लिए वचनबद्ध है।